

पाकिस्तान ने नज़र उठाने की कोशिश की तो, जो अब तक नहीं हुआ वह होकर रहेगा- राजनाथ

राव दूदाजी मूर्ति अनावरण पर रक्षा मंत्री ने कहा, भजनलाल शर्मा का नाम सफल व कामयाब मुख्यमंत्री के रूप में लिया जाएगा

नागौर/जयपुर, 14 मई। केन्द्रीय रक्षा मंत्री राजनाथ सिंह ने कहा कि प्रधानमंत्री नरेन्द्र मोदी के नेतृत्व में पिछले एक दशक में देश की सुरक्षा नीति में व्यापक और ऐतिहासिक बदलाव हुए हैं। भारत ने दुनिया को स्पष्ट संदेश दिया है कि हमारी आतंकवाद के खिलाफ जीरो टॉलरेंस की नीति है। अगर पाकिस्तान ने नजर उठाने की कोशिश

■ **मुख्यमंत्री भजनलाल शर्मा ने कहा, राव दूदाजी ने वीरता व स्वाभिमान की ऐसी परम्परा स्थापित की, जिसने राजस्थान को गौरवान्वित किया। उन्हीं के वंश में मीरा बाई जैसी कृष्ण भक्त हुईं, जिनकी वाणी सदियों बाद भी भक्ति और मानवता का संदेश दे रही है।**



केंद्रीय रक्षा मंत्री राजनाथ सिंह, मुख्यमंत्री भजनलाल शर्मा गुरवार को नागौर जिले के मेड़ता में श्री राव दूदाजी के मूर्ति अनावरण समारोह में शामिल हुए।

की, तो जो अब तक नहीं हुआ, वह होकर रहेगा।

केन्द्रीय रक्षा मंत्री गुरवार को नागौर जिले के मेड़ता में श्री राव दूदाजी के मूर्ति अनावरण समारोह को संबोधित कर रहे थे। उन्होंने कहा कि 2023 में चुनाव के बाद पर्यवेक्षक के रूप में मैं यहां आया था और विधायक दल ने भजन लाल शर्मा को मुख्यमंत्री के रूप में चुना था। उसके बाद राजस्थान प्रगति के हर मापदंड को तेजी से पूरा करते हुए आगे बढ़ रहा है। उन्होंने कहा कि आने वाले समय में भजनलाल शर्मा का नाम सफल और कामयाब मुख्यमंत्री के रूप में लिया जाएगा।

उन्होंने कहा कि राव दूदा जैसे वीर शिरोमणि का जीवन नई पीढ़ी के लिए आदर्श है। राव दूदा का अर्थ है, संकल्प, समर्पण, शक्ति और शौर्य। अश्व पर सवार दूदा जी की प्रतिमा हमें एक राष्ट्र के रूप में आगे बढ़ने का संदेश देती है। मुख्यमंत्री भजनलाल शर्मा ने कहा कि अस्मिता और मातृभूमि की रक्षा के लिए राजस्थान के वीर किसी भी बलिदान से पीछे नहीं हटते हैं। राव दूदाजी ने वीरता-स्वाभिमान की ऐसी परम्परा स्थापित की है, जिसने पूरे राजस्थान को विश्वभर में गौरवान्वित किया है। साथ ही, उन्हीं के वंश में मीरा बाई जैसी कृष्ण भक्त भी हुईं। मीरा की

वाणी कालजयी है। सदियों बाद भी उनकी वाणी भक्ति और मानवता का संदेश दे रही है। केन्द्रीय कला, संस्कृति एवं पर्यटन मंत्री गजेन्द्र सिंह शेखावत ने कहा कि ऑपरेशन सिंदूर के समय भारतीय सेना ने अद्भुत क्षमता का परिचय देते हुए आतंक के ठिकानों को नेस्तनाबूद कर भारत के प्रत्येक नागरिक का मस्तक गर्व से ऊंचा करने का काम किया। इस दौरान केन्द्रीय रक्षा मंत्री ने मीरा बाई के पेनोरामा का अवलोकन भी किया। इससे पहले उन्होंने श्री राव दूदा मेड़तिया जी की अश्वारोही प्रतिमा का अनावरण किया। उन्होंने श्री चारभुजा नाथ एवं

मीराबाई मंदिर में दर्शन किए एवं देश-प्रदेश की सुख-समृद्धि की कामना की। इस अवसर पर जनस्वास्थ्य अभियंत्रिकी मंत्री कन्हैयालाल, महिला एवं बाल विकास राज्यमंत्री डॉ मंजू बाधामर, पंजाब के पूर्व राज्यपाल वीपी सिंह बदनौर, किसान आयोग के अध्यक्ष सी आर चौधरी, राजस्थान धरोहर प्राधिकरण के अध्यक्ष अंकार सिंह लखावत, विधायक पुष्पेन्द्र सिंह राणावत और लक्ष्मण राम, पूर्व राज्यसभा सांसद गज सिंह सहित, अन्य जनप्रतिनिधिगण, मूर्ति अनावरण आयोजन समिति के पदाधिकारी और बड़ी संख्या में आमजन उपस्थित थे।

दिल्ली में ...

(प्रथम पृष्ठ का शेष)

पूर्व उप मुख्यमंत्री मनीष सिसोदिया ने एक्स पर लिखा, "दिल्ली में एक और निर्भया मामला! लड़कियां स्कूल में सुरक्षित नहीं, बसों में सुरक्षित नहीं!" यह घटना 2012 के दिल्ली बस गैंगरेप मामले की याद दिलाती है, जिसमें 23 वर्षीय पैरामेडिक छात्रा (बाद में निर्भया के नाम से जानी गई) को दक्षिण दिल्ली की एक चलती बस में छह पुरुषों ने बेरहमी से पीटा, दुष्कर्म किया और फिर गंभीर रूप से घायल स्थिति में सड़क पर फेंक दिया। गंभीर चोटों के चलते 29 दिसंबर को सिंगरपुर के माउंट एलिजाबेथ अस्पताल में उसकी मृत्यु हो गई थी।

20 साल बाद ...

(प्रथम पृष्ठ का शेष)

ने बताया कि इस मामले में मुख्य व प्रथम गवाह और शिकायतकर्ता गुरु विभाग में एक वरिष्ठ अफसर है। परंतु हैरानी की बात है कि उनके द्वारा दर्ज एफआईआर में जांच अधिकारी विना आदेश के बदल दिया गया। एफआईआर को एक धाने से दूसरे धाने भेजा गया और लगभग 20 वर्ष तक कोई जांच नहीं की गई परंतु आरोपियों को पुलिस द्वारा प्रताड़ित किया गया।

सतीशन मु.मंत्री बने ...

(प्रथम पृष्ठ का शेष)

को कि उनके पास राज्य के विधायकों का समर्थन है और उन्हें ही मुख्यमंत्री बनाना चाहिए।

लेकिन सभी तरफ से दबाव के बाद, राहुल गांधी ने सुरक्षित विकल्प अपनाया और सतीशन को मुख्यमंत्री चुन लिया।

इस प्रक्रिया में पार्टी के वफादार और मूल्यवान सदस्य रमेश चैत्रियला नाराज और दुखी हैं। वे अपने निर्वाचन क्षेत्र चले गए और किसी से नहीं मिले। उन्होंने कहा कि 2011 में जब उन्होंने पार्टी को जीत दिया था, तो उन्हें ओमन चांडी को रास्ता देने को कहा गया, क्योंकि वे वरिष्ठ थे। और अब उन्हें बताया जा रहा है कि वे बहुत वरिष्ठ हैं और युवा नेताओं को अवसर दिया जाना चाहिए।

सूत्रों के अनुसार, राहुल गांधी ने के. सी. वेणुगोपाल को लॉलीपॉप ऑफर की है कि वे एआईसीसी में काम करते रहें और 10 महीने बाद कांग्रेस अध्यक्ष के चुनाव होने हैं, उसमें उन्हें अवसर मिलेगा। राहुल गांधी वादे करने के लिए आते जाते हैं, पर उनके अधिकारों वादे पूरे नहीं होते।

ऐसा ही सचिन पायलट के साथ हुआ था। राहुल गांधी ने राजस्थान में कांग्रेस की जीत होने पर उन्हें मुख्यमंत्री बनाने का वादा किया था। लेकिन बाद

■ **केरल के वरिष्ठ नेता एके एंटनी ने भी राहुल को केरल की जनभावना को स्वीकार करने की सलाह दी। पर, सबसे ज्यादा प्रभाव राहुल पर आईयूएमएल के दबाव का पड़ा, क्योंकि आईयूएमएल की राहुल के पुराने चुनाव क्षेत्र वयानाड में निर्णायक भूमिका ही नहीं है, बल्कि उसके 22 विधायकों के संख्या बल का भी दबाव है। साथ ही आईयूएमएल कई और सीटों पर भी कांग्रेस को जीतने में मदद करती है।**

■ अशोक गहलोत को मुख्यमंत्री बनाया गया और सचिन को उपमुख्यमंत्री पद ऑफर किया गया। यदि सचिन ने इसे स्वीकार न किया होता, तो राहुल गांधी और नेतृत्व पर दबाव पड़ सकता था और खेल अलग दिशा में जा सकता था।

हद है चाकरी ...

(प्रथम पृष्ठ का शेष)

के प्रिय हैं, और वे वेणुगोपाल द्वारा निशाना बनाए जाने से बचना चाहते हैं। जिन्होंने ट्वीट किया है, उन्होंने भी के.सी. वेणुगोपाल के कांग्रेस पार्टी के प्रति महान निष्ठा, बलिदान और समर्पण की तारीफ में लिखा है। हरीश चौधरी ने केवल एक शब्द लिखा: "स्ट्रेट्समैन" एआईसीसी में अधिकार कांग्रेस

ठीक उसी तरह, सतीशन अपनी मांगों और हक के लिए दृढ़ता से खड़े रहे और उन्होंने बाजी पलट दी। यह प्रकरण कांग्रेस नेताओं के लिए सबक है कि खेल को समझदारी और रणनीति से कैसे खेला जाए।

नेता सतकर्ता बरत रहे है। सिर्फ सचिन पायलट हैं, जिन्होंने केरल के मुख्यमंत्री बनने पर वी. डी. सतीशन को बधाई दी है। अन्य सभी वेणुगोपाल समर्थक मौन हैं, जिनमें तेलंगाना के मुख्यमंत्री रैवन्ता रेड्डी, अजय माकन, मुकुल वासनिक और कई अन्य शामिल हैं। यह संभवतः कांग्रेस पार्टी के पतन की नई पराकाष्ठा है।

राजस्थान के एक्टिंग चीफ जस्टिस ने एस्कॉर्ट छोड़ी

जयपुर, 14 मई। प्रधानमंत्री नरेन्द्र मोदी की ओर से ऊर्जा संरक्षण को लेकर देशवासियों से किये गये आ आन के बाद, राजस्थान हाईकोर्ट के एक्टिंग सीजे संजीव प्रकाश शर्मा ने अपने वाहन के साथ चलने वाली

■ **उपमुख्यमंत्री प्रेम चंद बैरवा रोडवेज बस से फागी पहुँचे।**

एस्कॉर्ट कार को छोड़ दिया है। एसीजे शर्मा अब अपने वाहन से बिना पायलट गाड़ी के आवाजाही कर रहे हैं। इसी तरह निचली अदालतों के भी कई मजिस्ट्रेट कार पूर्लिंग कर अदालतों में पहुँच रहे हैं।

गौरतलब है कि बीते दिनों प्रधानमंत्री मोदी ने देश के नाम अपने संबोधन में देशवासियों से आ आन किया था कि वे ऊर्जा और खाद्य तेल का कम से कम उपयोग करें। इसके बाद उन्होंने अपने काफिले के वाहनों की संख्या भी काफी सीमित कर दी। वहीं प्रदेश के मुख्यमंत्री भजनलाल शर्मा ने भी उदाहरण प्रस्तुत करते हुए अपने साथ चलने वाले वाहनों के बेड़े को हल्का किया। इसी तरह डिप्टी सीएम प्रेमचंद बैरवा आज रोडवेज बस के जरिए फागी पहुँचे।

आयात बिल घटाने ...

(प्रथम पृष्ठ का शेष)

कोयले (जो प्रचुर मात्रा में उपलब्ध है) को गैस, रसायन और ईंधन में बदल दिया जाए, जिन्हें भारत वर्तमान में उच्च लागत पर आयात करता है।

नाम के विपरीत, कोल गैसीकरण में कोयले को जलाया नहीं जाता। इसमें क्रश किए गए कोयले को सीमित ऑक्सीजन और भाप के साथ बहुत उच्च तापमान और दबाव में गर्म किया जाता है।

असल में, कोयला आयातित प्राकृतिक गैस और पेट्रोकेमिकल फीडस्टॉक का मजबूत विकल्प बन जाता है।

भारत का एलएनजी, मेथनॉल, अमोनिया, अमोनियम नाइट्रेट और अन्य प्रतिस्थापन योग्य उत्पादों के लिए आयात बिल वित्त वर्ष 25 में 2.77 लाख करोड़ रुपये था। कोल गैसीकरण इस बिल को सीधे प्रभावित करता है।

उल्लेखनीय है कि 2024 में, कोयला मंत्रालय ने झारखंड में भारत का पहला भूमिगत कोयला गैसीकरण पायलट प्रोजेक्ट शुरू किया था, ताकि

होर्मुज के पास गुजरात के एक और जहाज पर हमला

नई दिल्ली, 14 मई। मिडिल ईस्ट में जारी तनावों के बीच होर्मुज स्ट्रेट से सटे ओमान तट पर गुजरात का एक और मालवाहक जहाज डूब गया। हाजी अली नाम का जहाज 13 मई की सुबह ओमान के समुद्री क्षेत्र से गुजर रहा था, इसी दौरान उस पर ड्रोन वामिनाइल जैसे हथियार से हमला किया गया, हमले के बाद जहाज में आग लग गई। हालांकि, ओमान कोस्टगार्ड ने सभी 14 क्रू मेंबर्स को सुरक्षित बचा लिया। भारत ने बुधवार को ओमान के तट पर भारतीय झंडे वाले जहाज पर हुए हमले की कड़े शब्दों में निंदा की है।

विदेश मंत्रालय ने गुरुवार को एक बयान जारी करते हुए कहा कि ऐसे हमलों को बर्दाश्त नहीं किया जा सकता।

चुनाव आयुक्त के चयन में स्वतंत्र सदस्य क्यों नहीं- सुप्रीम कोर्ट

अदालत ने कहा, चयन समिति में विपक्ष के नेता की भूमिका प्रतिकात्मक, क्योंकि निर्णय 2:1 के अनुपात से पहले ही तय

■ **सुनवाई के दौरान न्यायमूर्ति दत्ता ने कहा कि केवल स्वतंत्रता का दावा पर्याप्त नहीं, बल्कि चुनाव आयोग की स्वतंत्रता वास्तविक और स्पष्ट रूप से दिखाई देनी चाहिए।**

नई दिल्ली, 14 मई। देश में चुनाव आयोग के शीर्ष पदों, मुख्य चुनाव आयुक्त (सीईसी) और चुनाव आयुक्तों (ईसी) की नियुक्ति प्रक्रिया को लेकर सुप्रीम कोर्ट ने केन्द्र सरकार के कानून पर सवाल खड़े किए हैं। अदालत ने कहा कि मौजूदा चयन प्रणाली में कार्यपालिका का प्रभाव इतना अधिक दिखाई देता है कि यह चुनाव आयोग की स्वतंत्रता पर सवाल खड़ा करता है।

यह टिप्पणी उस समय आई, जब सुप्रीम कोर्ट की बेंच, जिसमें न्यायमूर्ति दीपांकर दत्ता और न्यायमूर्ति सतीश चंद्र शर्मा शामिल थे, 2023 के उस कानून को चुनौती देने वाली याचिकाओं पर सुनवाई कर रही थी, जिसके तहत सीईसी और ईसीएस की नियुक्ति प्रक्रिया तय की गई है। सुनवाई अभी पूरी नहीं हुई है और मामले की अगली तारीख पर आगे विचार किया जाएगा।

वर्तमान कानून के अनुसार, चयन समिति में प्रधानमंत्री, लोकसभा में विपक्ष के नेता और प्रधानमंत्री द्वारा नामित एक केन्द्रीय मंत्री शामिल होते हैं।

इसी संरचना पर सुप्रीम कोर्ट ने सवाल उठाते हुए कहा कि इसमें किसी भी स्वतंत्र सदस्य को शामिल क्यों नहीं किया गया। अदालत ने टिप्पणी की कि इस व्यवस्था में निर्णय प्रक्रिया लगभग तय हो जाती है, क्योंकि दो सदस्य सरकार से जुड़े होते हैं और तीसरे सदस्य का प्रभाव सीमित रह जाता है।

सुनवाई के दौरान अदालत ने यह भी कहा कि चयन समिति में विपक्ष के नेता की भूमिका केवल प्रतिकात्मक बनकर रह जाती है। कोर्ट ने सवाल किया कि यदि अंतिम निर्णय 2:1 के अनुपात में पहले से ही तय है, तो इस समिति में संतुलन का दावा किना वास्तविक है। कोर्ट ने यह भी पूछा कि क्या किसी कैबिनेट मंत्री से यह उम्मीद की जा सकती है कि वह प्रधानमंत्री के निर्णय के

खिलाफ जाएगा।

सुनवाई के दौरान न्यायमूर्ति दत्ता ने कहा कि केवल स्वतंत्रता का दावा पर्याप्त नहीं है, बल्कि चुनाव आयोग की स्वतंत्रता वास्तविक और स्पष्ट रूप से दिखाई भी देनी चाहिए। कोर्ट ने दोहराया कि स्वतंत्र और निष्पक्ष चुनाव संविधान के बेसिक स्ट्रक्चर का हिस्सा है और इसके लिए चुनाव आयोग की स्वतंत्रता अनिवार्य है।

सुनवाई के दौरान इस मामले को संविधान पीठ (पांच जजों की बड़ी बेंच) को भेजने पर भी विचार हुआ, क्योंकि यह अनुच्छेद 14 और 324 की व्याख्या से जुड़ा महत्वपूर्ण संवैधानिक प्रश्न है। हालांकि, इस पर सभी पक्षों में सहमति नहीं बन सकी और सुनवाई को आगे जारी रखने का निर्णय लिया गया।

असम पुलिस ने दूसरे दिन भी पवन खेड़ा से 8 घंटे पूछताछ की

गुवाहाटी, 14 मई। कांग्रेस के राष्ट्रीय प्रवक्ता पवन खेड़ा गुरुवार को लगातार दूसरे दिन असम पुलिस की क्राइम ब्रांच के समक्ष पेश हुए। यह पूछताछ असम के मुख्यमंत्री डॉ. हिमंत बिस्व सरमा की पत्नी रींकी भुड्गा सरमा से जुड़े कथित बहु-विदेशी पासपोर्ट मामले को लेकर चल रही जांच के संबंध में की जा रही है।

सूत्रों के अनुसार, गुरुवार को पवन खेड़ा से करीब 8 घंटे तक मेरुगन पूछताछ की गई। हालांकि, क्राइम ब्रांच कार्यालय में प्रवेश करते समय और बाहर निकलने के बाद मीडिया द्वारा पूछे गए सवालों का उन्होंने कोई जवाब नहीं दिया।

■ **खेड़ा को 25 मई को फिर उपस्थित होने के लिए कहा गया है।**

पत्रकारों ने जब उनसे पूछा कि क्या वे अब भी अपने पुराने आरोपों और बयानों पर कायम हैं, तब भी उन्होंने चुपपी बनाए रखी। जानकारी के मुताबिक, क्राइम ब्रांच ने पवन खेड़ा को आगे की पूछताछ के लिए 25 मई को फिर से उपस्थित होने का निर्देश दिया है। इससे पहले बुधवार को भी उनसे लगभग 11 घंटे तक पूछताछ की गई थी, जिसके बाद देर रात उन्हें जाने की अनुमति दी गई थी।

16 राज्यों व 3 केन्द्र शासित प्रदेशों में होगी एसआईआर

चुनाव आयोग ने इस संबंध में निर्देश जारी किया

नई दिल्ली, 14 मई। चुनाव आयोग ने 16 राज्यों और 3 केन्द्र शासित प्रदेशों में मतदाता सूची अपडेट करने से जुड़ी प्रक्रिया विशेष गहन पुनरीक्षण (एसआईआर) करने का निर्देश जारी कर दिया है। एसआईआर के पहले दो चरणों में 13 राज्यों/केन्द्र शासित प्रदेशों के लगभग 59 करोड़ मतदाता शामिल थे। तीसरे चरण में हिमाचल प्रदेश, जम्मू और कश्मीर और लद्दाख को छोड़कर पूरा देश कवर होगा।

अंध्र प्रदेश (4,16,16,061), अरुणाचल प्रदेश (8,87,607), चंडीगढ़ (5,18,663), दादरा और नगर हवेली तथा दमन और दीव (4,27,849), हरियाणा (2,06,63,155), झारखंड (2,64,89,777 मतदाता), कर्नाटक (5,55,74,064), महाराष्ट्र (9,86,64,413), मणिपुर

■ **एसआईआर के इस तीसरे चरण में हिमाचल प्रदेश, जम्मू-कश्मीर और लद्दाख को छोड़ कर पूरा देश कवर किया जाएगा।**

(20,91,999), मेघालय (23,43,252), मिजोरम (8,75,004), नागालैंड (13,56,858), दिल्ली (1,48,23,234), ओडिशा (3,34,33,659), पंजाब (2,14,56,297), सिक्किम (4,71,094), त्रिपुरा (28,97,674), तेलंगाना (3,39,20,705) और उत्तराखंड (79,76,466) शामिल हैं।

मतदाता सूची अपडेट करने के दौरान 3.94 लाख से अधिक बूथ स्तरीय अधिकारी (बीएलओ) घर-घर जाकर 36.73 करोड़ मतदाताओं से मिलेंगे। इसमें उनकी सहायता 3.42 लाख बूथ स्तरीय एजेंट (बीएएल) करेंगे। बीएएल राजनीतिक दलों की ओर से गणना चरण के दौरान नियुक्त किये जाते हैं। चुनाव आयोग ने सभी राजनीतिक दलों से अनुरोध किया है कि वे प्रत्येक मतदान केन्द्र के लिए बीएएल नियुक्त करें। मुख्य चुनाव आयुक्त जगेश कुमार ने एक संदेश में कहा, मैं सभी मतदाताओं से अपील करता हूँ कि वे विशेष गहन पुनरीक्षण (एसआईआर) के तीसरे चरण में पूरे उत्साह के साथ भाग लें और अपने गणना फॉर्म भरी आयोग का उद्देश्य मतदाता सूची में केवल पात्र मतदाताओं को ही शामिल करना और अपात्र व्यक्ति का हटाना है।

यूपी में आँधी ...

(प्रथम पृष्ठ का शेष)

मामले में घायल व्यक्ति की पहचान नन्हे मियाँ के रूप में हुई। जमीन पर गिरने के बाद उन्हें चोटें आईं, उनके हाथ और पैर में फ्रैक्चर हो गए। वह घटना बरेली जिले के भाग्योरा थाना क्षेत्र के बमियाना गांव में हुई। नन्हे मियाँ ने एनडीटीवी को बताया, "मैं 30-40 फीट ऊंचाई तक उड़ गया था। मुझे नहीं पता मैं कहाँ गिरा। मैं कम से कम 50 फीट दूर गिरा था। उन्होंने बताया कि वे रस्सी पकड़े हुये थे तथा उन्हें उम्मीद थी कि यह उन्हें सुरक्षित रखेगा, लेकिन तेज हवा ने रस्सी तोड़ दी। एक अधिकारी, जो चिकित्सा व्यवस्था के दौरान मौजूद थे, ने नन्हे मियाँ से बातचीत की और उन्हें भरोसा दिलाया कि प्रशासन उन्हें आवश्यक सहायता प्रदान करेगा। मुख्यमंत्री योगी आदित्यनाथ ने सभी जिलों को निर्देश दिया कि तृफान, बारिश और बिजली से हुए नुकसान की जानकारी हर तीन घंटे में अपडेट करी। गुरुवार को एक सरकारी बयान में कहा गया कि राहत उपायों, जिनमें मोजाबजा वितरण भी शामिल है, को सोशल मीडिया पर प्रचारित किया जाए। अधिकारियों के अनुसार, बुधवार को पूरे राज्य में हुई बारिश और तृफान में कम से कम 89 लोग मारे गए, 53 घायल हुए, 87 घर क्षतिग्रस्त हुए तथा 114 पशु भी मारे गए। प्रयागराज, भदोही, फतेहपुर और सोनभद्र जिलों से भारी तबाही की खबरें आई हैं।

एयर इंडिया फ्लाइट ...

(प्रथम पृष्ठ का शेष)

क्योंकि यह भोजन भारतीय संस्कृति में इतनी गहराई से जुड़ा हुआ है कि अधिकांश लोग इसे मंदिर के भोजन, उत्सवों के दौरान सुबह के भोजन, रविवार के नाश्ते या सड़क किनारे के भंडारों से जोड़ते हैं, न कि एयरलाइन की ट्रे टैबल से। प्रीति जैन ने इस पल को एक्स पर साझा किया, जिसने तुरंत ध्यान खींचा। उन्होंने लिखा: "मेरे परिवार में और शायद मेरे पुरे दोस्तों में यह पहला मौका है कि उड़ान में हलवा पूरी चना परोसा गया। यह हमारी दिल्ली से बाली की उड़ान पर हुआ। मेरे पति यह देखकर हैरान थे, उन्होंने इसे नहीं खाया, क्योंकि उन्हें ठंडी पूड़ी ज्यादा पसंद नहीं है। मैं (इस भोजन को पाकर) बहुत खुश थी और मैंने उनके भोजन को भी खा लिया। मजाक में कह रही हूँ कि क्या किसी और को कभी एयर इंडिया की उड़ान में यह परोसा गया है?" यह पोस्ट आनलाइन तुरंत वायरल हो गया। और सच कहें, तो यह सम्मान आसान है। बहुत से भारतीयों के लिए यह भोजन भावनाओं से जुड़ा है। यह उन भोजनों से है, जो पहली ही बाइट लेने से पहले खुशी का अहसास दिला देते हैं, और यही कारण है कि इसे अंतरराष्ट्रीय उड़ान पर देखा जाने बड़े अप्रत्याशित लगा। एक यूजर ने मजाक में लिखा, "(यह भोजन) शायद पास के किसी भंडार से

लिया गया होगा।" एक अन्य यूजर ने इंटरनेट की भावना को सही तरीके से व्यक्त किया, "हलवा पूड़ी चना को इन-फ्लाइट भोजन के रूप में पाना सच में सबसे ज्यादा अप्रत्याशित देसी एयरलाइन अनुभवों में से एक है।" कुछ लोग अपनी उड़ान के खाने के अनुभव याद करके धावुक भी हो गए। एक व्यक्ति ने साझा किया, "एक बार 8-10 दिन के ऑनसाइट काम के बाद लौटते समय, मुझे दाल चावल परोसा गया। यह भोजन आश्चर्यजनक था, मेरी ऐसा ही कुछ खाने की इच्छा भी हो रही थी।" प्रीति ने भी बताया कि उनके पति ने इसे नहीं खाया, क्योंकि उन्हें ठंडी पूड़ी पसंद नहीं है, और कई लोग इससे सहमत भी हुए। लेकिन लोगों ने स्वीकार किया कि यह मेनु विकल्प अविसर्णयोग्य था।

ब्रिक्स देशों ...

(प्रथम पृष्ठ का शेष)

सक्रियता तथा इस समूह का रणनीतिक, आर्थिक और बहुपक्षीय सहयोग को मजबूत करने पर केन्द्रित दृष्टिकोण को दर्शाता है। इस दौरान रूस, ईरान, इंडोनेशिया, यूएई, दक्षिण अफ्रीका, इथियोपिया और अन्य ब्रिक्स भागीदार देशों के विदेश मंत्रियों और वरिष्ठ प्रतिनिधियों का स्वागत किया गया।